

سندھ آرڈیننس نمبر XXIX مجریہ 2002

SINDH ORDINANCE NO.XXIX OF 2002

سندھ ایڈہاک پبلک اکاؤنٹس کمیٹی (تشکیل اور کام) آرڈیننس، 2002

THE SINDH ADHOC PUBLIC ACCOUNTS

COMMITTEE (COMPOSITION AND FUNCTIONS)

ORDINANCE, 2002

فہرست (CONTENTS)

تمہید (Preamble)

دفعات (Sections)

1. مختصر عنوان اور شروعات

Short title and commencement

2. تعریف

Definitions

3. کمیٹی

The Committee

4. آفس کی مدت

Terms of Office

5. طریقہ کار

Procedure

6. کام

## Functions

.7 آڈیٹر جنرل کی رپورٹس

## Reports of the Auditor General

.8 سفارشات اور ان پر عمل درآمد

## Recommendations and their implementation

.9 کمیٹی کا سیکریٹریٹ

## Secretariat of the Committee

## سندھ آرڈیننس نمبر XXIX مجریہ 2002

SINDH ORDINANCE NO.XXIX OF 2002

سندھ ایڈہاک پبلک اکاؤنٹس کمیٹی (تشکیل اور کام) آرڈیننس، 2002

THE SINDH ADHOC PUBLIC ACCOUNTS

COMMITTEE (COMPOSITION AND

FUNCTIONS) ORDINANCE, 2002

[4 ستمبر 2002]

آرڈیننس جس کے ذریعے صوبہ سندھ میں ایڈہاک پبلک اکاؤنٹس کمیٹی قائم کی جائے گی۔

تمہید (Preamble) جیسا کہ یہ ضروری ہو گیا ہے کہ سندھ صوبے میں ایڈہاک پبلک اکاؤنٹس کمیٹی بنائی جائے تاکہ سرکاری اکاؤنٹس اور ایک مد میں سے دوسری مد میں رکھی گئی رقوم کا جائزہ لے اور اس کے متعلق پاکستان کے آڈیٹر جنرل کی ان موضوعات پر دی گئی رپورٹس پر نظر ڈالے اور تحلیل شدہ سندھ صوبائی اسمبلی کی پبلک اکاؤنٹس کے رکے ہوئے کام کو نپٹائے۔

اور جیسا کہ صوبائی اسمبلی 14 اکتوبر 1999 والے اعلان اور پروویزنل کانسٹیٹوشن آرڈر نمبر 1 کے تحت معطل ہے؛

اور جیسا کہ سندھ کا گورنر مطمئن ہے کہ موجودہ صورتحال میں فوری قدم لینا ضروری ہے؛

لہذا اب اس لئے مندرجہ بالا اعلان اور پروویزنل کانسٹیٹوشن آرڈر کے ساتھ پڑھیں 1999 کا پروویزنل کانسٹیٹوشن (ترمیم) آرڈر نمبر 9، اور اس سلسلے میں ملے ہوئے تمام اختیارات کو بروئے کار لاتے ہوئے سندھ کا گورنر بخوشی مندرجہ

ذیل آرڈیننس کو بنا کر نافذ فرماتا ہے:

مختصر عنوان اور شروعات	1. (1) اس آرڈیننس کو سندھ ایڈہاک پبلک اکاؤنٹس کمیٹی (تشکیل اور
Short title and commencement	کام) آرڈیننس، 2002 کہا جائے گا۔ (2) یہ فی الفور لاگو ہوگا اور اکیس اکتوبر 2002 سے لاگو سمجھا جائے گا۔
تعریف	2. اس آرڈیننس میں جب تک کچھ مفہوم اور مضمون کے برعکس نہ ہو تب تک:
Definitions	(a) ”آڈیٹر جنرل“ سے مراد آڈیٹر جنرل آف پاکستان؛ (b) ”کمیٹی“ سے مراد ایڈہاک پبلک اکاؤنٹس کمیٹی جو اس آرڈیننس کے تحت بنائی جائے گی؛ (c) ”چیئرمین“ سے مراد کمیٹی کا چیئرمین؛ (d) ”آئین“ سے مراد اسلامی جمہوریہ پاکستان، 1973 کا آئین، جس کو 20 اکتوبر والے ہنگامی حالات والے اعلان کے تحت زیر التوا کیا گیا ہے؛ (e) ”تحلیل شدہ کمیٹی“ سے مراد سندھ اسمبلی کی پبلک اکاؤنٹس کی 20 اکتوبر 1999 سے والی تحلیل شدہ اسٹینڈنگ کمیٹی؛ (f) ”حکومت“ سے مراد سندھ حکومت؛ (g) ”میسبر“ سے مراد کمیٹی کا رکن؛
کمیٹی	3. (1) ذیلی دفعہ (2) کے مطابق، سندھ صوبے میں ایک ایڈہاک پبلک
The Committee	اکاؤنٹس کمیٹی ہوگی، جو کم از کم بارہ ارکان پر مشتمل ہوگی، جو ایسی اہلیت رکھیں گے جیسا گورنر نے طے کرے۔ (2) ارکان کو گورنر کی طرف سے مقرر کیا جائے گا ایسی شرائط اور ضوابط کے تحت جیسا وہ طے کرے، ان ارکان میں سے کسی ایک کو کمیٹی کا چیئرمین نامزد کیا جاسکتا ہے؛ (3) جب تک ذیلی دفعہ (1) کے تحت نئی کمیٹی بنائی جائے تب تک 21 اکتوبر

<p>آفس کی مدت Terms of Office</p>	<p>2000 پر سندھ حکومت کے مالیات کھاتے کے نوٹی فکیشن نمبر BI/4(1)/73-95(V-III) کے تحت بنائے گئے ایڈہاک پبلک اکاؤنٹس کمیٹی کو اس آرڈیننس کے تحت بنایا گیا سمجھا جائے گا۔ 4. (1) ایک رکن گورنر کی خوشی سے عہدہ رکھ سکتا ہے۔ (2) چیئرمین یا رکن تحریری طور پر گورنر کو عہدے سے استعفیٰ بھیج سکتا ہے۔</p>
<p>طریقہ کار Procedure</p>	<p>5. (1) علاوہ اس کے جیسا بیان کیا گیا ہو، کمیٹی اپنا طریقہ کار بنائے گی؛ (2) کمیٹی کے اجلاس کے لئے کورم چیئرمین سمیت کمیٹی کے تمام ارکان کے ایک تہائی کے برابر ہو گا۔ (3) تمام معاملات کمیٹی کے اجلاس کے دوران ارکان کی اکثریت رائے اور ووٹنگ سے طے کئے جائیں گے۔ (4) ووٹ برابر ہونے کی صورت میں چیئرمین کو رکن طور پر ووٹ دینے کا حق حاصل ہو گا۔ (5) کمیٹی کسی معاملے کی جانچ کے لئے ایک یا اس سے زائد ذیلی کمیٹیاں مقرر کر سکتی ہے اور ذیلی کمیٹیاں معاملات پر اپنی سفارشات کمیٹی کے حوالے کریں گی۔</p>
<p>کام Functions</p>	<p>6. (1) کمیٹی حکومت کے لئے جاری کردہ رقوم کے اکاؤنٹس، حکومت کی سالانہ مالیاتی اکاؤنٹس، آڈیٹر جنرل کی رپورٹ اور ایسے دوسرے معاملات کی جانچ پڑتال کرے گی جیسا حکومت اسے سوئے۔ (2) کمیٹی تحلیل کی گئی کمیٹی کی طرف سے چھوڑے گئے کام کے طور پر جاری شدہ آڈٹ رپورٹس کی بیک لاگ کا انتظام کرے گی اور اپنی رپورٹس حتمی منظوری کے لئے ایک سال کے دوران گورنر کی طرف بھیجی جائیں گی، یا اس بڑھائے گئے عرصے کے دوران جیسا گورنر چیئرمین کی درخواست پر طے</p>

کرے۔

(3) سرکار کے اکاؤنٹس اور مختص شدہ رقم کی جانچ پڑتال کرنا اور اس حوالے سے آڈیٹر جنرل کی رپورٹس کی اس طرح سے چھان بین کرنا جس سے کامیابی خود مطمئن ہو سکے۔ رپورٹس کی چھان بین کے لئے یہ کمیٹی کی ذمہ داری ہوگی کہ وہ اپنے آپ کو مطمئن کرے کہ؛

(a) یہ دیکھے گی کہ اکاؤنٹس میں بتائی ہوئی رقوم قانونی طور پر تقسیم کی گئی ہے اور اس خدمت یا مقصد کے لئے استعمال کی گئی ہیں جن کے لئے وہ رکھی گئی تھیں؛

(b) کیا گیا خرچہ اتھارٹی کے اختیارات سے مطابقت رکھتا تھا، جس کا اس کو مکمل اختیار تھا؛ اور

(c) ہر ری ایپر وپریشن اس سلسلے میں حکومت (فنانس ڈیپارٹمنٹ) کی طرف سے بنائے گئے قواعد کے مطابق کی گئی ہے

(4) کمیٹی کی یہ بھی ذمہ داری ہوگی کہ:

(a) ایسی تجارتی اور مال بنانے والی کارپوریشنز کی آمدنی اور روانگی کا حساب کتاب جانچنا، سرکاری پراجیکٹس اور ترجیحات کی بیلنس شیٹس دیکھنا اور فائدے اور نقصان کے کھاتے چیک کرنا جیسے گورنر نے چاہا ہو کہ تیار کیا جائے یا مالی امور کے ضابطے میں رکھنے والے قانون کی گنجائش کے مطابق بنائے گئے ہیں۔ جو کسی کاروباری یا مال بنانے والی مخصوص کارپوریشن سے منسلک ہوں یا ایسی اسکیم یا پراجیکٹ کے لئے ہوں، جس کے متعلق آڈیٹر جنرل کی رپورٹ دی گئی ہوں۔

(b) خود مختیار اور سیمی آٹونامس باڈیز کی کمائی اور خرچ کی اکاؤنٹس کی جانچ پڑتال کرنا، جس کا آڈٹ، آڈیٹر جنرل کی طرف سے گورنر کی ہدایات کے مطابق یا کسی قانون کے مطابق کیا جائے گا۔

(c) ایسے معاملات میں آڈیٹر جنرل کی رپورٹ قبول کرنا جہاں گورنر نے آڈٹ کرنے کئے لئے کہا ہو یا کوئی وصولی یا اسٹور اور اسٹاک کے اکاؤنٹس کی جانچ پڑتال کرنا؛

(5) اگر کوئی رقم مالی سال کے دوران اجازت دی گئی گرانٹس یا مختص رقم سے زائد خرچ کی گئی ہے تو کمیٹی ہر کیس کی حقیقتوں ایسے اضافی خرچ کی حالتوں کا نظر میں رکھتے ہوئے جانچ کرے گی اور ایسی سفارشات بنائے گی، جیسا وہ مناسب سمجھے۔

7. آڈیٹر جنرل صوبے کے اکاؤنٹس سے متعلق رپورٹس گورنر کو جمع کروائے گا، جو رپورٹس غور کے لئے کمیٹی کے حوالے کرے گا۔

آڈیٹر جنرل کی رپورٹس

Reports of the Auditor

General

سفارشات اور ان پر عمل درآمد

Recommendations and

their implementation

8. کمیٹی رپورٹس کا جائزہ لے گی اور اپنی سفارشات منظوری کے لئے گورنر کی طرف بھیجے گی صوبائی اسمبلی سندھ سیکریٹریٹ گورنر کی طرف سے منظور کی گئی سفارشات پر عمل کروائے گی۔

9. صوبائی اسمبلی سندھ کی سیکریٹریٹ کمیٹی کی سیکریٹریٹ کے طور پر کام کرے گی۔

کمیٹی کی سیکریٹریٹ

Secretariat of the

Committee

10. (1) 21 اکتوبر 2000 پر سندھ حکومت کے فنانس ڈیپارٹمنٹ کا نوٹی فکیشن نمبر BI/4(1)/73-95(V-III) اس آرڈیننس کے تحت کمیٹی کے قیام پر منسوخ ہو جائے گا۔

(2) جب تک ذیلی دفعہ (1) کے تحت نوٹی فکیشن کی منسوخی نہ ہو، تمام لئے گئے اقدام، شروع کی گئی کارروائی، یا اس سلسلے میں بنائی گئی ایڈہاک پبلک اکاؤنٹس

کمپنک کے جاری کئے گئے یا اس آرڈیننس کے تحت کئے گئے سمجھے جائیں گے اور  
ان کو ایسے ہی کارگر سمجھا جائے گا۔

نوٹ: آرڈیننس کا مذکورہ ترجمہ عام افراد کی واقفیت کے لیے ہے جو کورٹ میں  
استعمال نہیں کیا جاسکتا۔